

# ‘தூத்துக்குடி மாவட்டம் என்றைக்குமே கழகத்தின் கோட்டை!’ என்பதை நிரூபியுங்கள்!

# தூத்துக்குடி மக்களுக்கு துரோகம் செய்த எடப்பாடி பழனிசாமிக்கு வருகின்ற தேர்தலில் சரியான பாடம் புகட்டுங்கள்!

**ஓட்டப்பிடாரம் தொகுதி வேட்பாளர் ராமஜெயத்தை ஆதரித்து துணை முதலமைச்சர் உதயநிதி ஸ்டாலின் தேர்தல் பிரச்சாரம் !**

**தூத்துக்குடி, ஏப்.17-** தூத்துக்குடி மாவட்டம், ஓட்டப்பிடாரத்தில் திராவிட முன்னேற்றக் கழக இளைஞர் அணி செயலாளரும் துணை முதலமைச்சருமான உதயநிதி ஸ்டாலின், ஓட்டப்பிடாரம் சட்டமன்றத் தொகுதியின் திராவிட முன்னேற்றக் கழக வேட்பாளர் ராமஜெயம் அவர்களுக்கு உதயசூரியன் சின்னத்தில் வாக்குகள் சேகரித்து பிரச்சாரம் மேற்கொண்டார்.

**அப்போது அவர், “தூத்துக்குடிக்கு துரோகம் செய்த எடப்பாடி பழனிசாமியைத் தயவு செய்து இந்த மாவட்டத்துக்குள் நுழைய விடாதீர்கள். அவர்களுக்கு மீண்டும் மீண்டும் சொல்லுங்கள், தூத்துக்குடி மாவட்டம் என்றைக்குமே கழகத்தின் கோட்டை என்பதை நிரூபித்துக் காட்டுங்கள். இங்கே நம் வெற்றி வேட்பாளர் இளைஞர் அணி மாவட்ட அமைப்பாளர் ராமஜெயம் அவர்களை வெற்றிபெறச் செய்யுங்கள்” என்று குறிப்பிட்டார்.**

**கழக இளைஞர் அணி செயலாளரும் துணை முதலமைச்சருமான உதயநிதி ஸ்டாலின் ஆற்றிய உரையின் விவரம் வருமாறு:**  
முதலில் உங்கள் அனைவருக்கும் என் நன்றியைத் தெரிவித்துக் கொள்கிறேன். இவ்வளவு சிறப்பான, அன்பான வரவேற்பு அளித்திருக்கிறீர்கள், முதலில் அதற்கு என் நன்றியை தெரிவித்துக் கொள்கிறேன்.

**உதயசூரியன் சின்னம்**

வருகின்ற சட்டமன்றத் தேர்தலில், இந்த ஓட்டப்பிடாரம் சட்டமன்றத் தொகுதியில் நம் வெற்றி வேட்பாளர் ராமஜெயம் அவர்களுக்கு, உதயசூரியன் சின்னத்தில் வாக்களித்து மிகப்பெரிய வாக்கு வித்தியாசத்தில் வெற்றிபெறச் செய்யவேண்டும் என்று உங்களையெல்லாம் நேரில் சந்தித்து கேட்கவேண்டும் என்று நினைத்தேன். உதயசூரியன் சின்னத்தில் வாக்களியுங்கள் என்று உங்களையெல்லாம் கேட்க வேண்டும் என்று நான் நினைத்துக் கொண்டதான் வந்தேன். ஆனால், இங்கே உங்களின் எழுச்சி, உதயசூரியன் அந்தரவு, உங்கள் அன்புமெல்லாம் பார்க்கும்போது ஏற்கனவே நீங்களெல்லாம் முடிவு செய்துவிட்டீர்கள் என்று தெரிகிறது. உதயசூரியன் சின்னத்தில் வாக்களித்து மிகப்பெரிய வாக்கு வித்தியாசத்தில் ராமஜெயத்தை வெற்றிபெறச் செய்ய வேண்டும் என்று கேட்டுக்கொள்கிறேன்.

எந்த மாவட்டத்துக்குப் போனாலும் தூத்துக்குடிக்கு வரும்போதுமட்டும், ஒரு தனிப்பெருமதான், கெத்துமான். நேற்று முழுமையாக நிரெல்வேலி முடித்துவிட்டு இன்று காலை தூத்துக்குடி மாவட்டத்தில் உங்களைப் பார்க்க நுழைகிறேன். உங்களின் எழுச்சியைப் பார்க்கும்போது நிச்சயம் இங்கே ஓட்டப்பிடாரம் தொகுதியில் நம் ராமஜெயத்தின் உதயசூரியன் வெற்றி உறுதியாகிவிட்டது. தமிழ்நாட்டுக்கே ஓர் எடுத்துக்காட்டு மாவட்டமாக இருக்கக்கூடிய மாவட்டம்தான் தூத்துக்குடி மாவட்டம்.

**பழனிசாமி செய்த அநியாயம்**

தொழில் வளர்ச்சி, விவசாயம், மீன்பிடித் தொழில், துறைமுகம், வர்த்தகம் என்று எல்லாம் கலந்திருக்கக்கூடிய, எல்லாவற்றிலுமே சிறப்பாகச் செயல்படக்கூடிய மாவட்டம்தான் இந்தத் தூத்துக்குடி மாவட்டம். அதேபோல மதச்சார்பின்மைக்கு எடுத்துக்காட்டாக தமிழ்நாட்டுக்கே இருக்கக்கூடிய மாவட்டம் இந்தத் தூத்துக்குடி மாவட்டம்.

இந்தத் தூத்துக்குடியில் எடப்பாடி பழனிசாமி செய்த அநியாயத்தை, அக்கிரமத்தை யாராலும் மறக்கவே முடியாது, மறந்துவிடாதீர்கள். ஸ்டாலினிடம் போராட்டத்தில் காக்கா குருவியைச் சுடுவது போன்று 13 பேரைச் சுட்டுக் கொன்றவர்தான் எடப்பாடி பழனிசாமி. போதாக்குறைக்கு அதை, தொலைக்காட்சியில் தான் பார்க்கத்தான் தெரிந்துகொண்டேன் என்று சொன்னவர்தான் எடப்பாடி பழனிசாமி அவர்கள், என்பதை மறந்துவிடாதீர்கள். அதே போன்று பழனிசாமியின் ஆட்சியில் சாத்தான் குரலில் எவ்வளவு பெரிய கொடுமை நடந்தது என்று உங்களுக்குத் தெரியும். காவல் நிலையத் திலேயே அப்பாவையும் மகனையும் வைத்து அறையில் அடித்துக் கொன்றுவிட்டார்கள். அவர்களின் மரணத்துக்கு நீதி வாங்கிக் காக்கூடிய ஆட்சி, நம் திராவிட மாதல் ஆட்சி, நம் முதலமைச்சர்தான் இன்று அந்த வாக்குப் மரணத்துக்கு ஒரு நிதியை வாங்கிக் தந்திருக்கிறார்.

**நம் வெற்றி வேட்பாளர்**

தூத்துக்குடிக்குத் துரோகம் செய்த எடப்பாடி பழனிசாமியைத் தயவுசெய்து இந்த மாவட்டத்துக்குள் நுழைய விடாதீர்கள். அவர்களுக்கு மீண்டும் மீண்டும் சொல்லுங்கள், தூத்துக்குடி மாவட்டம் என்றைக்குமே கழகத்தின் கோட்டை என்பதை நிரூபித்துக் காட்டுங்கள். இங்கே நம் வெற்றி வேட்பாளர், நல்ல வேட்பாளரைத் தலைவர் அவர்கள் எங்களிடத்தில் ஒப்படைத்திருக்கிறார்கள். எனக்கு என்ன பெருமை என்றால், நான் இளைஞர் அணியின் செயலாளர், என்றுடன் இளைஞர் அணியில் மாவட்ட அமைப்பாளராகப் பணியாற்றக்கூடியவர்தான் சகோதரர் ராமஜெயம் அவர்கள். நல்ல சறுசுறுப்பாக, ஆற்றலுடன் எப்பொழுதும் மக்களோடு மக்களாக இருப்பவர். வெறும் தேர்தலுக்குத் தேர்தல் மட்டும்தான் மக்களை வந்து சந்திக்கிறவர் கிடையாது. வருடம் முழுவதும் எந்த நேரத்திலும் சுதந்திரங்களில் எப்பொழுதும் மக்களுடன் இருந்து மக்களுக்கு காப்ப பணியாற்றக்கூடியவர்தான் ராமஜெயம் அவர்கள். இவரின் நல்ல செயல்பாடுகளைப் பார்த்துதான் இன்று தலைவர் அவர்கள், இவருக்கு இப்படி ஒரு வாய்ப்பைக் கொடுத்திருக்கிறார். ஆகவே மக்களுக்குப் பணியாற்ற ராம



ஜெயத்துக்கு ஒரு நல்ல வாய்ப்பை ஏற்படுத்திக் கொடுங்கள், ஓட்டப்பிடாரத்தில் ராமஜெயத்துக்கு உதயசூரியன் சின்னத்தில் மிகப்பெரிய வெற்றியைத் தேடித் தர வேண்டும் என்று கேட்டுக்கொள்கிறேன்.

**தொகுதி பிரச்சினை பற்றி பேசுவார்**

ராமஜெயம் அவர்கள் வாரத்துக்கு ஒரு முறை என்னை வந்து சென்னையில் பார்ப்பார். ஒவ்வொரு முறையும் என்னைப் பார்க்கும் போது அவருக்குத் தனக்கு இது வேண்டும், தனக்கு இந்த வேலை வேண்டும் என்று ஏதுவுமே கேட்டது கிடையாது. என் தொகுதிக்கு இதைச் செய்து கொடுங்கள், என் தொகுதியில் இந்தப் பிரச்சினை இருக்கிறது இதைச் சரி செய்து கொடுங்கள், என் மக்களுடைய பிரச்சனைகள் இவை, என்றுமைய கோரிக்கைகள் இவை, இவற்றையெல்லாம் நிறைவேற்றிக் கொடுங்கள் என்றுதான் ஒவ்வொரு முறையும் என்னைப் பார்க்கும்போது வந்து கேட்பார். அப்படிப்பட்ட ஒரு நல்ல வேட்பாளரை இந்தத் சட்டமன்றத் தேர்தலில் உதயசூரியன் சின்னத்தில் வாக்களித்து மிகப்பெரிய வாக்கு வித்தியாசத்தில் வெற்றி பெறச் செய்து, சட்டபேரவைக்கு நீங்கள் அனுப்ப வேண்டும்.

**ராமஜெயத்தின் வெற்றி**

நான் ஒரு வேட்பாளர் தெரியுமா? நான் இந்த தேர்தலில் போட்டி போடுகிறேன் தெரியுமா? எனக்கு அவ்வப்பொழுது நினைவுட்டுங்கள், நான் மறந்துவிடுகிறேன். நான் என் தொகுதிக்கே இதுவரைக்கும் ஒரு நாள்நாள் சென்று வாக்கு கேட்டிருக்கிறேன். வெற்றி பெறச் செய்துவிடுவார்கள் என்று நம்பிக்கை இருக்கிறது, தலைவர் எனக்கு இரண்டாவது முறை வாய்ப்பு கொடுத்திருக்கிறார். என் தொகுதிக்குப் போகாமல் நான் இங்கே ஓட்டப்பிடாரம் வந்து உங்களை யெல்லாம் பார்க்கும்போது நீங்கள் அனைவரும் உதயசூரியன் சின்னத்துக்கு ராமஜெயத்துக்கு வாக்கு கேட்க வந்திருக்கிறேன் என்றால் ஏன், தெரியுமா? எனக்கு என் வெற்றியை விட மிக மிக முக்கியம் ராமஜெயத்தின் வெற்றி, இந்த ஓட்டப்பிடாரம் தொகுதி வெற்றி. சேர்பாக்கம்-திருவல்லிக்கேணி தொகுதியை விட மிக முக்கியமான வாக்கு வித்தியாசத்தில் இந்த ஓட்டப்பிடாரத்தில் நீங்கள் சகோதரர் ராமஜெயத்தை வெற்றி பெறச் செய்து அனுப்ப வேண்டும்.

**கடனமில்லாப் பேருந்துத் திட்டம்**

கடந்த சட்டமன்றத் தேர்தலில் என்னென்ன சொன்னோமோ அத்தனை வாக்குறுதிகளையும் செய்து கொடுத்திருக்கிறோம். உதாரணமாக நம் முதலமைச்சர் 2021-இல் போட்ட முதல் கையெழுத்து மகனிக்குக் கட்டணமில்லாப் பேருந்துத் திட்டம். இன்று ஒவ்வொரு மகனிக்கும் மாதம் 900 ரூபாயிலிருந்து 1,000 ரூபாய் வரைக்கும் சேமிக்கிறார்கள்.

அரசுப் பள்ளியில் படிக்கக்கூடிய குழந்தைகள் காலையில் பசியோடு இருக்கக்கூடாது என்று முதலமைச்சர் காலை உணவுத் திட்டம். காலையில் பள்ளிக்கூடத்துக்கு வந்தார்கள் என் நால் தரமான காலை உணவு கொடுக்கிறார், அதற்குப் பிறகு தரமான கல்வியைக் கொடுக்கிறோம். அரசுப் பள்ளியில் படித்துவிட்டு எந்தக் கல்லூரியில் சேர்ந்தாலும் அவர்களுக்குக் கல்வி உணவுத்தொகை மாதம் 1,000 ரூபாய் கொடுக்கிறோம். தமிழ்ப்புதல்வன் திட்டம், பதுமைப் பெண் திட்டம்.

சமீபத்தில் மூன்று மாதங்களுக்கு முன்னால் முதலமைச்சர் முடிவெடுத்துக் கல்லூரி மாணவ மாணவிகளுக்கு 10 லட்சம் மட்டும் மக்களின் கை நம் முதலமைச்சர் கொடுத்தார்.

கலைஞர் மகனிர் உரிமைத் தொகை திட்டம். இன்று மாதந்தோறும் ஒரு கோடியே 31 லட்சம் மகனிக்குக் உரிமைத் தொகை திட்டத்தை நம் முதலமைச்சர் கொடுத்து வருகிறார். அதை நிறுத்த வேண்டும் என்று அதி.மு.க-வும் பா.ஜ.க-வும் திட்டம் போட்டார்கள். தேர்தலைக் காரணம் காட்டி மூன்று மாத உரிமைத் தொகையை நிறுத்துவதற்கு நீதிமன்றத்துக்கும் சென்றிருக்கிறார்கள். ஆனால், நம் முதலமைச்சர் என்ன செய்தார்? நான் 1,000 ரூபாய் கொடுப்பதை நிறுத்த முயற்சி செய்கிறீர்களா? 5,000 ரூபாய் கொடுப்பேன் எப்படி நிறுத்துகிறீர்கள் பார்ப்போம் என்று சொல்லி கொடுத்தாரா இல்லையா? பிப்ரவரி, மார்ச், ஏப்ரல் மாதம் என் மூன்று மாதங்களுக்குச் சேர்த்து 3,000 கோடிக்கால சிறப்பு நிதி 2,000 என்று 5000 ரூபாயை, ஒரு கோடியே 31 லட்சம் குடும்பங்களுக்கு, ஒரு கோடியே 31 லட்சம் மகனிக்கு நம் முதலமைச்சர் கொடுத்தார்.

கலைஞர் மகனிர் உரிமைத் தொகை திட்டம். இன்று மாதந்தோறும் ஒரு கோடியே 31 லட்சம் மகனிக்குக் உரிமைத் தொகை திட்டத்தை நம் முதலமைச்சர் கொடுத்து வருகிறார். அதை நிறுத்த வேண்டும் என்று அதி.மு.க-வும் பா.ஜ.க-வும் திட்டம் போட்டார்கள். தேர்தலைக் காரணம் காட்டி மூன்று மாத உரிமைத் தொகையை நிறுத்துவதற்கு நீதிமன்றத்துக்கும் சென்றிருக்கிறார்கள். ஆனால், நம் முதலமைச்சர் என்ன செய்தார்? நான் 1,000 ரூபாய் கொடுப்பதை நிறுத்த முயற்சி செய்கிறீர்களா? 5,000 ரூபாய் கொடுப்பேன் எப்படி நிறுத்துகிறீர்கள் பார்ப்போம் என்று சொல்லி கொடுத்தாரா இல்லையா? பிப்ரவரி, மார்ச், ஏப்ரல் மாதம் என் மூன்று மாதங்களுக்குச் சேர்த்து 3,000 கோடிக்கால சிறப்பு நிதி 2,000 என்று 5000 ரூபாயை, ஒரு கோடியே 31 லட்சம் குடும்பங்களுக்கு, ஒரு கோடியே 31 லட்சம் மகனிக்கு நம் முதலமைச்சர் கொடுத்தார்.

**காலை வாரி விட்டார்**

இதுதான் அந்தப் புகைப்படம். கீழே ஒருவர் படுத்திருக்கிறார், தெரிகிறதா, யார் என்று? எடப்பாடி பழனிசாமி. இதைத்தான் நான் சொன்னேன் ‘இப்படி அடிமையாக இருக்காதீர்கள் கொஞ்சம் எழுந்து மேலே வாருங்கள்’ என்று. இப்பொழுது என்ன சொல்லிவிட்டார் தெரியுமா ‘ஆமாம் நான் காலைப் பிடித்துதான் முதலமைச்சர் ஆனேன், என்று கூறிவிட்டார். ‘அந்த அம்மா என்னை முதலமைச்சர் ஆக்கினார் அதற்காகக் காலில் விழுந்தேன்’ என்றார். நான், ‘காலில் விழுந்தது தவறு என்று சொல்லவே இல்லை, காலில் விழுந்து முதலமைச்சர் ஆன அடனே அந்த அம்மா சிறைக்கு சென்றவுடன் ‘நீயா என்னை முதலமைச்சர் ஆக்கினார்’ என்று கேட்டு அந்த அம்மாவுக்கு துரோகம் செய்தார். அதைத்தான் நான் குறையாகச் சொன்னேன்.

இப்பொழுது சசிகலா அம்மாவே கேட்க ஆரம்பித்துவிட்டார்கள் ‘அந்தத் தம்பி சொல்வது சரிதானே. நீ வந்து என் காலில் விழுந்தால், பிறகு நான் முதலமைச்சர் ஆக்கினேன் நீ என் காலை வாரி விட்டுப் போனாய்’ என்று இப்பொழுது அவர்கள் கேட்டுவிட்டார்கள். அதனால், இப்பொழுது நாம் வெளியே வந்து வேடிக்கைப் பார்ப்போம், அவர்கள் இரண்டு பேரும் பேசிக் தீர்த்துக்கொள்ளட்டும். நான் உங்களைக் கேட்டுக்கொள்வதெல்லாம் நம் தலைவர் மீண்டும் மீண்டும் சொல்வது போன்று இந்தச் சட்டமன்றத் தேர்தல் ‘டெல்லி (வெர்சஸ்) தமிழ்நாடு’, ‘டெல்லி அணியா? தமிழ்நாடு அணியா? தமிழ்நாடு அணி நாம் வெற்றிபெற்றுக் காட்ட வேண்டும், டெல்லி அணியை ஒட்டி விரட்ட வேண்டும்.

**இது சுயமரியாதை மண்**

நான் இவ்வளவு திட்டங்கள் சொன்னேனல்லவா இதற்கு ஒன்றிய பா.ஜ.க அரசு நம் தமிழ்நாடு அரசுக்கு ஏதாவது துணையாக நின்றுருக்கிறதா? தமிழ்நாட்டுக்கு எந்தத் திட்டமும் தருவதில்லை. நமக்கு வரவேண்டிய நிதி வருவதில்லை, கல்வி நிதி கொடுக்கமாட்டேன் என்கிறார்கள், மும்மொழிக் கொள்கையை ஏற்றுக்கொண்டால்தான், கொடுப்போம் என்று சொல்கிறார்கள். மும்மொழிக் கொள்கையில் என்ன இருக்கிறது? மீண்டும் இந்தத் திணிப்பை, தமிழ்நாட்டுக்குக் கொண்டு வருவதற்கான முயற்சியை மும்மொழிக் கொள்கை. அதனால்தான் நம் முதலமைச்சர், ‘முடியாது’ என்று கூறிவிட்டார். இப்படி ஒன்றிய அரசு நம்மீது திணிப்புவற்றையெல்லாம் எதிர்ந்து நிறுது கேள்வி கேட்டு, அதைத் துணிந்து எதிர்க்கக்கூடிய ஒரே தலைவர் இந்தியாவிலேயே நம் தலைவர்தான்.

எனவே, அந்தத் தலைவருக்கு மீண்டும் ஒரு வாய்ப்புக் கொடுங்கள். பி.ஜே.பி. மற்ற மாநிலங்களுக்கு எல்லாம் உரிமை வந்துவிடுகிறது ஆனால், தமிழ்நாட்டுக்குள் மட்டும்தான் வர முடியவில்லை. ஏன்? ஏன்னன்றால், இது சுயமரியாதை மண். நாம் யாருக்கும் அடிமையாக இருக்க மாட்டோம் என்று மீண்டும் மீண்டும் சொல்கின்ற மண். அதனால் ஏற்கனவே பத்து தேசா்வி கொடுத்திருக்கிறீர்கள். பத்து தேசா்வி பழனிசாமியை இந்தத் தேர்தலோடு மொத்தமாகத் தேசா்வி பழனிசாமியாக்கி விட்டில் உட்கார வைக்க வேண்டும்.

உங்களை யெல்லாம் அன்போடு கேட்கிறேன், பண்போடு கேட்கிறேன், பாசத்தோடு கேட்கிறேன், உரிமையோடு கேட்கிறேன், உங்கள் விட்டுப் பின்னையாக இருந்து கேட்கிறேன், தலைவரின் மகனாக இருந்து கேட்கிறேன். இன்னும் பெருமையாகப் பூரிப்பாகச் சொல்ல வேண்டும் என்றால், டாக்டர் கலைஞரின் பேரளாக இருந்து கேட்கிறேன் ராமஜெயத்துக்கு உதயசூரியன் சின்னத்தில் வாக்களித்து மிகப்பெரிய வாக்கு வித்தியாசத்தில் வெற்றி பெறச் செய்து சட்டமன்றத்துக்கு அனுப்புகங்கள். உங்களின் குரலாக, உங்கள் புகுதியின் குரலாக, உங்கள் தொகுதியின் குரலாக நிச்சயம் சகோதரர் ராமஜெயம் அவர்கள் சிறப்பான ஒரு சட்டமன்ற உறுப்பினராக இருப்பார் என்கிற வாக்குறுதியை நான் உங்களுக்குக் கொடுக்கிறேன்.

உங்களின் அன்புக்கும் வரவேற்புக்கும் நன்றி. ஆதரிப்பீர் உதயசூரியன். இவ்வாறு துணை முதலமைச்சர் உதயநிதி ஸ்டாலின் உரையாற்றினார்.

**பங்கேற்றவர்கள்**

ஓட்டப்பிடாரம் வேட்பாளர் ராமஜெயம், திருச்செந்தூர் வேட்பாளர் அமைச்சர் அனீதா ராதாகிருஷ்ணன், தொகுதிப் பார்வைாளர் அப்துல் மாலிக், மாநகர மேயர் ஜெயன் பெரியசாமி, தலைமைச் செயற்குழு உறுப்பினர்கள் மாட்சாமி, செத்தூர்மணி, பொதுக்குழு உறுப்பினர் ராஜலட்சுமி, ஒன்றிய-பகுதி-கழகச் செயலாளர்கள், சட்டமன்ற உறுப்பினர் எம்.சி.சண்முகையா, இளையராஜா, ஜெயக்கொடி, சரவணக்குமார், சுப்பிரமணியன், ராமசாமி, சரேஷ்காந்தி, சிவக்குமார், காந்தி, மாவட்ட இளைஞர் அணி துணை அமைப்பாளர்கள் பால்துரை, ஸ்டாலின், சுதாசர், இளைஞர் அணி உள்ளிட்ட அனைத்துச் சார்பு அணிகளைச் சேர்ந்த நிர்வாகிகள், கூட்டணிக் கட்சிகளைச் சேர்ந்த இந்திய தேசிய காங்கிரஸ், திராவிடக் கழகம், தேசிய முற்போக்கு திராவிடக் கழகம், விடுதலைச் சிறுத்தைகள், இந்திய கம்யூனிசக் கட்சி, மார்க்சிஸ்ட் கம்யூனிஸ்ட் கட்சி, மறுமலர்ச்சி திராவிட முன்னேற்றக் கழகம், இந்திய யூனியன் முஸ்லிம் லீக், மனிதநேய ஜனநாயகக் கட்சி, மக்கள் நீதி மய்யம், எஸ்.டி.பி.ஐ. மனிதநேயக் கட்சி ஆகியவற்றின் நிர்வாகிகள் உட்பட பலரும் கலந்துகொண்டனர்.